

ДЗЯВЯТЫЯ, БЫКАЎСКІЯ...

У Гродне ў абласной навуковай бібліятэцы імя Яўхіма Карскага прайшлі дзевятыя Гродзенскія навуковыя чытанні. Прысвечаны яны былі жыццю і творчасці народнага пісьменніка Беларусі Васіля Быкава.

Каля 25 гадоў пражыў Васіль Уладзіміравіч у Гродне, таму, зразумела, удзельнікам чытанняў было пра што пагаварыць у дачыненні да славутага земляка. З паведамленнямі пра творчасць слыннага пісьменніка выступілі краязнаўцы, навукоўцы, пісьменнікі, літаратуразнаўцы. Сярод іх — дырэктар бібліятэкі Лідзія Мальцава, другі сакратар пасольства Беларусі ў Польшчы Юлія Рубіна, кандыдат філалагічных навук Аляксей Пяткевіч, пісьменніцы Ірына Шатыронак, Ала Петрушкевіч, Алена Руцкая, дасведчаны літаратуразнаўца Ігар Жук, былы ўласны карэспандэнт газеты «Звязда» Вітольд Іваноўскі, пісьменнікі з Польшчы Міра Лукша, Віктар Швед і шмат хто яшчэ. Цікавымі падаліся і выступленні супрацоўнікаў музеяў і бібліятэк, у тым ліку Жанны Маклакавай, Святланы Рапецкай. Кожная з драбнічак-памятак пра Васіля Быкава — гэта ўжо складнік айчыннай культуры, айчыннай гісторыі.

Максім ЛАДЫМЕРАЎ.